



Brussell, l-14 ta' Lulju 2020
REV1 – jissostitwixxi l-avviż bid-
data tas-7 ta' Marzu 2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE FIL-QASAM TAL-ISKEMA KOMUNITARJA TA' ĠESTJONI U VERIFIKA AMBJENTALI (EMAS)

Mill-1 ta' Frar 2020, ir-Renju Unit ħareġ mill-Unjoni Ewropea u sar "pajjiż terz"¹. Il-Ftehim dwar il-Hruġ² jipprevedi perjodu ta' tranżizzjoni li jintemm fil-31 ta' Diċembru 2020. Sa dik id-data, il-liġi tal-UE kollha kemm hi tapplika għar-Renju Unit u fih³.

Matul il-perjodu tat-tranżizzjoni, l-UE u r-Renju Unit se jinnegozjaw ftehim dwar shubija ġdida, li jipprevedi b'mod partikolari zona ta' kummerċ ħieles. Madankollu, m'hemmx ċertezza dwar jekk jintlaħaqx ftehim bħal dan u jekk jidholx fis-seħh fi tmiem il-perjodu ta' tranżizzjoni. Fi kwalunkwe każ, tali ftehim johlq relazzjoni li f'termini ta' kundizzjonijiet ta' aċċess għas-suq se tkun differenti ħafna mill-partecipazzjoni tar-Renju Unit fis-suq intern,⁴ fl-Unjoni Doganali tal-UE, u fil-qasam tal-VAT u s-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni legali applikabbli wara t-tmiem tal-perjodu ta' tranżizzjoni.

Avviż lill-partijiet ikkonċernati:

Biex jiġu indirizzati l-konsegwenzi stabbiliti f'dan l-avviż, l-organizzazzjonijiet irreġistrati fis-sistema tal-EMAS mill-Korp Kompetenti mahtur mir-Renju Unit huma rrakkomandati b'mod partikolari li:

- japplikaw għal registrazzjoni globali ġdida ma' Korp Kompetenti tal-EMAS tal-UE, jew

¹ Pajjiż terz huwa pajjiż mhux membru tal-UE.

² Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 ("Il-Ftehim dwar il-Hruġ").

³ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż.

⁴ B'mod partikolari, ftehim ta' kummerċ ħieles ma jipprevedix kunċetti tas-suq intern (fil-qasam tal-prodotti u s-servizzi) bħar-rikonoxximent reċiproku, il-"prinċipju tal-pajjiż ta' oriġini", u l-armonizzazzjoni. Lanqas ma hemm ftehim ta' kummerċ ħieles li jneħħi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

- jirrangaw għal trasferiment tar-reġistrazzjoni mill-Korp Kompetenti tal-EMAS tar-Renju Unit għal Korp Kompetenti tal-EMAS tal-UE - fuq il-bażi ta' arrangament kuntrattwali bejn l-organizzazzjoni rreġistrata EMAS, il-Korp Kompetenti tal-EMAS tar-Renju Unit, u wiehed mill-Korpi Kompetenti tal-EMAS tal-UE.

Wara t-tmiem tal-perjodu tat-tranzizzjoni, ir-Regolament (UE) Nru 1221/2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (ir-“Regolament dwar l-EMAS”)⁵ ma jibqax japplika għar-Renju Unit. Dan iwassal, b'mod partikolari, għall-konsegwenzi li ġejjin:

1. REĠISTRAZZJONIJIET FL-EMAS

- Minn tmiem il-perjodu ta' tranzizzjoni, il-Korp Kompetenti tal-EMAS mahtur mir-Renju Unit skont l-Artikolu 11 tar-Regolament dwar l-EMAS se jitlef l-istatus tiegħu. Mhux se jkun f'pożizzjoni li jwettaq il-kompiti deskritti fir-Regolament dwar l-EMAS. Għalhekk, se jitneħħa mil-lista ta' Korpi Kompetenti tal-EMAS fuq is-sit web tal-EMAS tal-UE u d-dritt tiegħu għal aċċess għall-bażi tad-*data* tar-reġistru tal-EMAS se jitneħħa.
- Ir-reġistrazzjonijiet tal-EMAS mogħtija mill-Korp Kompetenti tal-EMAS mahtur mir-Renju Unit ma jibqgħux validi u l-logo tal-EMAS ma jistax jibqa' jintuza mill-organizzazzjonijiet minn tmiem il-perjodu ta' tranzizzjoni⁶.
- L-Artikolu 3(3) tar-Regolament EMAS jistabbilixxi l-possibbiltà tar-reġistrazzjoni tal-organizzazzjonijiet minn barra l-Unjoni Ewropea (reġistrazzjoni globali fl-EMAS)⁷. Wara tmiem il-perjodu ta' tranzizzjoni, l-organizzazzjonijiet ibbażati fir-Renju Unit jistgħu japplikaw għal reġistrazzjoni globali ġdida fl-EMAS ma' Korp Kompetenti tal-EMAS tal-UE jew jittrasferixxu r-reġistrazzjoni mill-Korp Kompetenti tal-EMAS tar-Renju Unit għal Korp Kompetenti tal-EMAS tal-UE, fuq il-bażi ta' ftehim kontrattwali bejn l-organizzazzjoni rreġistrata fl-EMAS, il-Korp Kompetenti tal-EMAS tar-Renju Unit, u wiehed mill-Korpi Kompetenti tal-EMAS tal-UE.

Barra minn hekk, l-Artikolu 3(2) tar-Regolament EMAS jistabbilixxi l-possibbiltà għal organizzazzjonijiet stabbiliti fl-UE li jinkludu siti li jinsabu f'pajjiżi terzi f'reġistrazzjoni korporattiva waħda⁸.

⁵ ĠU L 342, 22.12.2009, p. 1.

⁶ L-Artikoli 10 u 35(2) tar-Regolament EMAS.

⁷ Applikazzjoni tista' tiġi introdotta biss ma' Korp Kompetenti tal-EMAS tal-UE-27 li jkun mahtur minn Stat Membru li jipprovdi u jkun responsabbli mir-reġistrazzjoni tal-organizzazzjonijiet li jinsabu barra l-Komunità (l-Artikolu 11(1) tar-Regolament dwar l-EMAS). Attwalment, l-Istati Membri li ġejjin jipprovdu reġistrazzjoni globali fl-EMAS: il-Finlandja, il-Ġermanja, Spanja, l-Italja, id-Danimarka, l-Awstrija, il-Belġju u l-Portugall. Barra minn hekk, il-verifikatur ambjentali, li se jwettaq il-verifika u jivvalida s-sistema ta' ġestjoni ambjentali tal-organizzazzjoni, irid jiġi akkreditat jew liċenzjat fl-Istat Membru fejn l-organizzazzjoni tapplika għar-reġistrazzjoni. (l-Artikolu 3(3) tar-Regolament EMAS).

⁸ Skont l-Artikolu 3(2) tar-Regolament EMAS, dan jirrikjedi li (i) il-kwartieri ġenerali tal-organizzazzjoni jew iċ-ċentru ta' ġestjoni mahtur għall-fini tar-reġistrazzjoni korporattiva, ikun jinsab

2. VERIFIKATURI AMBJENTALI TAL-EMAS

- Minn tmiem il-perjodu ta' tranzizzjoni, il-Korp ta' Akkreditazzjoni tal-EMAS mahtur mir-Renju Unit skont l-Artikolu 28 tar-Regolament dwar l-EMAS se jitlef l-istatus tiegħu. Mhux se jkun f'pożizzjoni li jwettaq il-kompiti deskritti fir-Regolament dwar l-EMAS. Għalhekk, se jitneħħa mil-Lista ta' Korpi ta' Akkreditazzjoni u ta' Liċenzjar tal-EMAS fuq is-sit web tal-EMAS tal-UE.
- Minn tmiem il-perjodu ta' tranzizzjoni, il-verifikaturi ambjentali tal-EMAS akkreditati mill-Korp ta' Akkreditazzjoni tar-Renju Unit skont l-Artikoli 20 u 21 tar-Regolament dwar l-EMAS se jtilfu l-istatus tagħhom u mhux se jkunu f'pożizzjoni li jwettqu l-kompiti deskritti fir-Regolament EMAS.

Is-sit web tal-Kummissjoni dwar l-EMAS (ec.europa.eu/environment/emas) jipprovdi informazzjoni ġenerali rigward il-proċess ta' registrazzjoni fl-EMAS u l-Korpi Kompetenti tal-EMAS. Dawn il-paġni jiġu aġġornati b'informazzjoni addizzjonali, fejn meħtieġ.

Il-Kummissjoni Ewropea
Id-Direttorat Ġenerali għall-Ambjent

fi Stat Membru tal-UE-27 u (ii) l-applikazzjoni għal registrazzjoni korporattiva ssir lil Korp Kompetenti ta' dak l-Istat Membru.